

പതിനാലാം കേരള നിയമസഭ

പത്താം സമ്മേളനം

നക്ഷത്രചിഹ്നമിട്ട ചോദ്യം നമ്പർ: *213

09.03.2018-ൽ മറുപടിയ്ക്ക്

പട്ടികവർഗ്ഗക്കാരുടെ വിദ്യാഭ്യാസ സൗകര്യങ്ങൾ

ചോദ്യം
ശ്രീ. ആന്റണി ജോൺ
ശ്രീ. ജോർജ് എം. തോമസ്
പ്രൊഫ. കെ. യു. അരുണൻ
ശ്രീ. ഡി. കെ. മുരളി

മറുപടി
ശ്രീ. എ. കെ. ബാലൻ
(പട്ടികജാതി പട്ടികവർഗ്ഗ
പിന്നോക്കസമുദായക്ഷേമവും നിയമവും
സാംസ്കാരികവും പാർലമെന്ററികാര്യവും വകുപ്പുമന്ത്രി)

ചോദ്യം		മറുപടി	
എ)	പട്ടികവർഗ്ഗക്കാരുടെ സാമ്പത്തിക സാമൂഹിക ദുർബ്ബലാവസ്ഥ പരിഹരിക്കാനായി മികച്ച വിദ്യാഭ്യാസ സൗകര്യങ്ങൾ ഏർപ്പെടുത്തുന്നതിന് ആവിഷ്കരിച്ചിട്ടുള്ള പദ്ധതികളുടെ വിശദാംശം നൽകുമോ;	എ) & ബി)	സമൂഹത്തിൽ ഏറ്റവും പിന്നാക്കം നിൽക്കുന്ന പട്ടികവർഗ്ഗക്കാരുടെ സാമ്പത്തിക സാമൂഹിക ദുർബ്ബല അവസ്ഥ പരിഹരിക്കുന്നതിനായി പട്ടികവർഗ്ഗ വികസന വകുപ്പ് മികച്ച വിദ്യാഭ്യാസ സൗകര്യങ്ങൾ ഏർപ്പെടുത്തിയിട്ടുണ്ട്. ഇത്തരം പദ്ധതികളിലൂടെ മികച്ച വിദ്യാഭ്യാസം പട്ടികവർഗ്ഗക്കാർക്ക് നൽകി അവരെ സമൂഹത്തിന്റെ മുഖ്യധാരയിലെത്തിക്കുക എന്നതാണ് വകുപ്പിന്റെ ലക്ഷ്യം. പട്ടികവർഗ്ഗ വികസന വകുപ്പിന്റെ കീഴിലുള്ള സ്ഥാപനങ്ങളിൽ മികച്ച വിദ്യാഭ്യാസ സൗകര്യം ഒരുക്കിയും വിവിധ ഇനം സ്കോളർഷിപ്പുകളും ഗ്രാന്റുകളും വിദ്യാർത്ഥികൾക്ക് നൽകിയും വിദ്യാർത്ഥികളുടെ ഉന്നമനത്തിനായി പ്രത്യേക പദ്ധതികൾ ആവിഷ്കരിച്ചുമാണ് ടി ലക്ഷ്യം സാക്ഷാത്കരിക്കുന്നത്. 1) മോഡൽ റസിഡൻഷ്യൽ സ്കൂളുകൾ - 20 എണ്ണം വകുപ്പിൻ കീഴിലുള്ള 20 മോഡൽ റസിഡൻഷ്യൽ സ്കൂളുകളിലായി ആകെ 5726 വിദ്യാർത്ഥികൾ പഠനം നടത്തി വരുന്നു. ആയതിൽ 2803 ആൺകുട്ടികളും 3123 പെൺകുട്ടി
ബി)	മാതൃക റസിഡൻഷ്യൽ സ്കൂളുകൾ, ഹോസ്റ്റലുകൾ എന്നിവ അഖിലേന്ത്യാനിലവാരത്തിലേക്കുയർത്താനായി സ്വീകരിച്ചിട്ടുള്ള നടപടികൾ എന്തെല്ലാമാണെന്ന് വ്യക്തമാക്കുമോ;		

കളും ഉൾപ്പെടുന്നു. 12 മോഡൽ റസിഡൻഷ്യൽ സ്കൂളുകളിൽ +1, +2 ബാച്ചുകൾ ഉണ്ട്. 2016-17 അധ്യയന വർഷം എസ്.എസ്.എൽ.സി-ക്ക് 100% വിജയം മോഡൽ റസിഡൻഷ്യൽ സ്കൂളുകളിലെ വിദ്യാർത്ഥികൾക്ക് ലഭിക്കുകയുണ്ടായി. +2 പരീക്ഷയിൽ 88% വിജയം മോഡൽ റസിഡൻഷ്യൽ സ്കൂളുകളിലെ വിദ്യാർത്ഥികൾക്ക് ലഭിച്ചു.

കിഫ്ബി മുഖേന 2 എം.ആർ.എസ്-കൾ നിർമ്മിക്കുന്നതിന് ഭരണാനുമതി ലഭ്യമായിട്ടുണ്ട്. ആയതിൽ കണ്ണൂർ ജില്ലയിൽ ആറുതാളത്ത് 18.60 കോടി രൂപ ചെലവഴിച്ച് എം.ആർ.എസ് നിർമ്മിക്കുന്നതിനുള്ള കിഫ്ബിയുടെ അന്തിമ അനുമതിയും ഫണ്ടും ലഭ്യമായിട്ടുണ്ട്. ടിപലതിയുടെ ടെണ്ടർ നടപടികൾ ആരംഭിച്ചിട്ടുണ്ട്. തിരുവനന്തപുരം ജില്ലയിൽ കുറ്റിച്ചൽ എന്ന സ്ഥലത്ത് അനുവദിച്ച എം.ആർ.എസ് നിർമ്മിക്കുന്നതിനുള്ള പ്രാരംഭനടപടികൾ ആരംഭിച്ചിട്ടുണ്ട്.

2) ഹോസ്റ്റലുകൾ

- a) പ്രീമെട്രിക് ഹോസ്റ്റലുകൾ -106
- b) പോസ്റ്റ്മെട്രിക് ഹോസ്റ്റലുകൾ - 4

വകുപ്പിന് കീഴിൽ 106 പ്രീമെട്രിക് ഹോസ്റ്റലുകളും 4 പോസ്റ്റ്മെട്രിക് ഹോസ്റ്റലുകളും നിലവിൽ പ്രവർത്തിച്ചുവരുന്നു. കൂടാതെ നെടുമങ്ങാട്, കാസറഗോഡ് എന്നീ സ്ഥലങ്ങളിൽ പോസ്റ്റ്മെട്രിക് ഹോസ്റ്റൽ ആരംഭിക്കുന്നതിന് ഭരണാനുമതി ലഭിക്കുകയും ആയത് ആരംഭിക്കുന്നതിനുള്ള നടപടി സ്വീകരിച്ചുവരുകയും ചെയ്യുന്നു. നിലവിൽ പെൺകുട്ടികളുടെ 45 ഹോസ്റ്റലുകളും ആൺകുട്ടികളുടെ 59 ഹോസ്റ്റലുകളും

		<p>ആൺകുട്ടികൾക്കും പെൺകുട്ടികൾക്കും പൊതുവായി രണ്ട് ഹോസ്റ്റലുകളും പ്രവർത്തിക്കുന്നു. ടി ഹോസ്റ്റലുകളിൽ ആകെ 6878 കുട്ടികൾ താമസിച്ചു പഠനം നടത്തുന്നു. 4 പോസ്റ്റ്മെട്രിക് ഹോസ്റ്റലുകളിൽ 198 കുട്ടികൾ താമസിച്ച് പഠിക്കുന്നു.</p> <p>കിഫ്ബി മുഖേന 5 പ്രീമെട്രിക് ഹോസ്റ്റലുകളും 2 പോസ്റ്റ്മെട്രിക് ഹോസ്റ്റലും ഒരു യൂത്ത് ഹോസ്റ്റലും നിർമ്മിക്കുന്നതിന് ഭരണാനുമതി ലഭിച്ചിട്ടുണ്ട്. ആയതിൽ 4 പ്രീമെട്രിക് ഹോസ്റ്റലുകൾക്കും 2 പോസ്റ്റ്മെട്രിക് ഹോസ്റ്റലുകൾക്കും ഒരു യൂത്ത് ഹോസ്റ്റലിനും നിർമ്മിക്കുന്നതിനുള്ള കിഫ്ബിയുടെ അന്തിമ അനുമതിയും ഫണ്ടും ലഭ്യമായിട്ടുണ്ട്.</p> <p>3) മറ്റ് വിദ്യാഭ്യാസ സ്ഥാപനങ്ങൾ -</p> <p>a) നഴ്സറി സ്കൂളുകൾ - 13 എണ്ണം കുട്ടികളുടെ എണ്ണം - 258 <u>കുട്ടികൾക്ക് നൽകുന്ന ആനുകൂല്യങ്ങൾ</u> ലംപ്സംഗ്രാന്റ് - 190/- പ്രതിദിന ഭക്ഷണ അലവൻസ് - 40/- യൂണിഫോം (രണ്ട് ജോഡി) - 500/-</p> <p>b) വികാസ് വാടി/കിന്റർഗാർട്ടൻ/ബാലവാടി കുട്ടികളുടെ എണ്ണം - 298 <u>കുട്ടികൾക്ക് നൽകുന്ന ആനുകൂല്യങ്ങൾ</u> ലംപ്സംഗ്രാന്റ് - 190/- പ്രതിദിന ഭക്ഷണ അലവൻസ് - 40/- യൂണിഫോം (രണ്ട് ജോഡി) - 500/-</p> <p>c) <u>പെരിപ്പതറ്റിക്/ഏകാധ്യാപക സ്ഥാപനങ്ങൾ/ബാലവിജ്ഞാന കേന്ദ്രങ്ങൾ (1 മുതൽ 4 വരെയുള്ള ക്ലാസ്സുകൾ)</u> ഏകാധ്യാപക സ്കൂളുകൾ - 23 പെരിപ്പതറ്റിക് സെന്ററുകൾ - 7</p>
--	--	--

ബാലവിജ്ഞാന കേന്ദ്രങ്ങൾ - 3.

ആകെ കുട്ടികളുടെ എണ്ണം - 527

കുട്ടികൾക്ക് നൽകുന്ന ആനുകൂല്യങ്ങൾ

ലംപ്സംഗ്രാന്റ് - 630/-

സ്റ്റൈപ്പന്റ് - 160/-

പ്രതിദിന ഭക്ഷണ അലവൻസ് - 40/-

യൂണിഫോം (രണ്ട് ജോഡി) - 500/-

d) ഇൻഡസ്ട്രിയൽ ട്രെയിനിംഗ് ഇൻസ്റ്റിറ്റ്യൂട്ട് -
2 എണ്ണം

തിരുവനന്തപുരം (കുട്ടമല) - 1

ഇടുക്കി (നാടുകാണി) -1

58 അപ്രന്റീസുകൾ പ്രസ്തുത സ്ഥാപനങ്ങളിൽ പരിശീലനം നേടി വരുന്നുണ്ട്.

പരിശീലനാർത്ഥികൾക്കുള്ള ആനുകൂല്യങ്ങൾ

ലംപ്സംഗ്രാന്റ് (ഒന്നാം വർഷം) - 750/-

ലംപ്സംഗ്രാന്റ് (രണ്ടാം വർഷം) - 630/-

പ്രതിമാസ സ്റ്റൈപ്പന്റ് - 630/-

കിഫ്ബി മുഖേന ഇടുക്കിയിലുള്ള നാടുകാണി ഐ.ടി.ഐ-ലേക്ക് അക്കാഡമിക് ബ്ലോക്ക്, ഹോസ്റ്റൽ ബ്ലോക്ക് എന്നിവ നിർമ്മിക്കുന്നതിനും കിഫ്ബിയുടെ അന്തിമ അനുമതിയും ഫണ്ടും ലഭ്യമായിട്ടുണ്ട്.

4) വ്യാവസായിക പരിശീലന കേന്ദ്രങ്ങൾ -

തയ്യൽ പരിശീലനകേന്ദ്രം - 8 എണ്ണം

ഫാഷൻ ഡിസൈനിംഗ് & ഗാർമെന്റ്സ് മേക്കിംഗ് - 2 എണ്ണം

ഉൽപ്പാദന പരിശീലന കേന്ദ്രം - 1 എണ്ണം

പരിശീലനം നേടുന്നവരുടെ എണ്ണം - 136

ആനുകൂല്യങ്ങൾ

ലംപ്സംഗ്രാന്റ് (ഒന്നാം വർഷം) - 820/-

ലംപ്സംഗ്രാന്റ് (രണ്ടാം വർഷം) - 630/-

പ്രതിമാസ സ്റ്റൈപ്പന്റ് - 630/-

വിവിധ സ്കോളർഷിപ്പുകളുടെ വിവരം

1) എസ്.എസ്.എൽ.സി. വരെയുള്ള ക്ലാസുകളിൽ പഠിക്കുന്ന പട്ടികവർഗ വിദ്യാർത്ഥികൾക്ക് സ്കോളർഷിപ്പ് വിതരണം ചെയ്യുന്നുണ്ട്.

	എൽ.പി വിഭാഗം	ലംപ്സം ഗ്രാന്റ്	പ്രതിമാസ സ്റ്റൈപ്പന്റ്
1	1 മുതൽ 4 വരെ	320/-	130/-
2	യു.പി. വിഭാഗം 5 മുതൽ 7 വരെ	630/-	160/-
3	ഹൈസ്കൂൾ വിഭാഗം	940/-	190/-

2) 9, 10 ക്ലാസുകളിൽ പഠിക്കുന്നതും കുടുംബ വാർഷിക വരുമാനം 2 ലക്ഷത്തിൽ താഴെയുള്ള വിദ്യാർത്ഥികൾക്ക് സംസ്ഥാന സർക്കാരിന്റെ വിദ്യാഭ്യാസാനുകൂല്യം കൂടാതെ കേന്ദ്ര സർക്കാരിന്റെ വിദ്യാഭ്യാസാനുകൂല്യവും നൽകുന്നു. പ്രതിവർഷം 1500 രൂപ സ്കോളർഷിപ്പ് ഇനത്തിലും 750 രൂപ ബുക്സ് തുടങ്ങിയ പഠനസാമഗ്രികൾ വാങ്ങുന്നതിന് ഗ്രാന്റ് ഇനത്തിലും നൽകുന്നു. ഹോസ്റ്റലിൽ താമസിച്ച് പഠിക്കുന്ന വിദ്യാർത്ഥികൾക്ക് യഥാക്രമം 3500 രൂപയും 1000 രൂപയും നൽകുന്നു.

3) 10-ാം ക്ലാസ് പഠനം പൂർത്തിയാക്കി പോസ്റ്റ് മെട്രിക് കോഴ്സുകളിൽ പഠിക്കുന്ന പട്ടികവർഗ വിദ്യാർത്ഥികൾക്ക് വരുമാന പരിധിയില്ലാതെ സർക്കാർ അംഗീകരിച്ച ഫീസ്, ലംപ്സം ഗ്രാന്റ്, സ്റ്റൈപ്പന്റ് ഉൾപ്പെടെയുള്ള മുഴുവൻ വിദ്യാഭ്യാസ ആനുകൂല്യങ്ങളും നൽകി വരുന്നു.

അഞ്ചാം ക്ലാസ്സ് മുതൽ പഠിക്കുന്ന വിദ്യാർത്ഥികൾക്ക് മത്സര പരീക്ഷ നടത്തി ആനുകൂല്യം നൽകുന്ന 'അയ്യങ്കാളി മെമ്മോറിയൽ

ടാലന്റ് സെർച്ച് ആന്റ് ഡെവലപ്പ്മെന്റ് പദ്ധതി', കുട്ടികൾക്ക് ട്യൂഷൻ പഠിക്കുന്നതിന് 'ട്യൂട്ടോറിയൽ ഗ്രാന്റ് പദ്ധതി', ട്രൈബൽ സ്കൂളുകളിൽ പഠിക്കുന്ന കുട്ടികൾക്ക് 'വസ്ത്ര വിതരണ പദ്ധതി', വകുപ്പിന്റെ അംഗീകാരമുള്ള ഹോസ്റ്റലുകളിൽ പഠിക്കുന്ന കുട്ടികൾക്ക് 'ബോർഡിംഗ് ഗ്രാന്റ്', സമർത്ഥരായ വിദ്യാർത്ഥികൾക്ക് പ്രത്യേക പ്രോത്സാഹനം, സ്കൂൾ കോളേജ് വിദ്യാർത്ഥികൾക്കുള്ള പഠന യാത്രയായ ഭാരത ദർശൻ, പ്രൈമറി ക്ലാസ്സുകളിൽ പഠിക്കുന്ന കുട്ടികളുടെ മാതാപിതാക്കൾക്കുള്ള പ്രോത്സാഹന ഗ്രാന്റ് എന്നീ പദ്ധതികളും നടത്തി വരുന്നു.

കൂടാതെ മെഡിക്കൽ എഞ്ചിനീയറിംഗ് കോഴ്സുകൾക്ക് പ്രവേശനം ലഭിച്ചവർക്ക് പ്രാരംഭ ചെലവിനത്തിൽ 5000 രൂപവീതം ധനസഹായം നൽകുന്നു.

സംസ്ഥാനത്തിന് പുറത്തുള്ള പഠനം

സംസ്ഥാനത്തിന് പുറത്തുള്ള വിവിധ സർക്കാർ അംഗീകൃത പോസ്റ്റ്മെട്രിക് സ്ഥാപനങ്ങളിൽ അംഗീകൃത കോഴ്സുകൾക്ക് പഠിച്ചു വരുന്നതും കുടുംബ വാർഷിക വരുമാനം രണ്ടരലക്ഷം രൂപയിൽ താഴെയുള്ളതുമായ പട്ടികവർഗ്ഗ വിഭാഗം വിദ്യാർത്ഥികൾക്ക് കേന്ദ്ര സർക്കാർ മാർഗ്ഗ രേഖയിലെ നിർദ്ദേശങ്ങൾ അനുസരിച്ച് വിദ്യാഭ്യാസാനുകൂല്യം അനുവദിച്ചു വരുന്നുണ്ട്. കൂടാതെ നാഷണൽ എൻട്രൻസ് ടെസ്റ്റ് വഴി സംസ്ഥാനത്തിന് പുറത്ത് വിവിധ മികച്ച സ്ഥാപനങ്ങളിൽ പ്രവേശനം ലഭിക്കുന്ന വിദ്യാർത്ഥികൾക്ക്

		<p>സംസ്ഥാന സർക്കാരിന്റെ വിദ്യാഭ്യാസാനുകൂല്യവും അനുവദിച്ചു വരുന്നുണ്ട്.</p> <p><u>വിദേശ പഠനം</u></p> <p>സംസ്ഥാനത്ത് സ്ഥിരതാമസക്കാരായ പട്ടിക വർഗ്ഗ വിദ്യാർത്ഥികൾക്ക് വിദേശത്ത് മികച്ച സർവ്വകലാശാലകളിൽ പോയി പഠനം നടത്തുന്നതിന് വിദ്യാഭ്യാസ ധനസഹായം നൽകുന്നുണ്ട്.</p> <p>പട്ടികവർഗ വിദ്യാർത്ഥികളുടെ ഉന്നമനത്തിനായുള്ള പ്രത്യേക പദ്ധതികൾ</p> <p><u>1) ഗോത്രബന്ധു</u></p> <p>പട്ടികവർഗ്ഗത്തിൽപ്പെട്ട വിദ്യാർത്ഥികളുടെ കൊഴിഞ്ഞുപോക്ക് തടയുക, ഭാഷാപ്രശ്നം ലഘൂകരിക്കുക, പട്ടികവർഗ്ഗത്തിൽപ്പെട്ട അഭ്യസ്തവിദ്യർക്ക് ജോലി നൽകുക എന്നീ ലക്ഷ്യങ്ങൾ മുൻനിർത്തി സർക്കാർ/ എയ്ഡഡ് സ്കൂളുകളിൽ മെന്റർ ടീച്ചർമാരെ നിയമിക്കുന്ന പദ്ധതിയാണിത്.</p> <p>വയനാട് ജില്ലയിലെ 241 സർക്കാർ/എയ്ഡഡ് സ്കൂളുകളിൽ പട്ടികവർഗ്ഗത്തിൽപ്പെട്ട റ്റി.റ്റി.സി/ബി.എഡ് പാസ്സായവരിൽ നിന്നും തെരഞ്ഞെടുക്കപ്പെട്ടവരെ മെന്റർ ടീച്ചർമാരായി നിയമിച്ചിട്ടുണ്ട്.</p> <p>അട്ടപ്പാടിയിലെ 26 സർക്കാർ/എയ്ഡഡ് സ്കൂളുകളിൽ ഈ പദ്ധതി ആരംഭിക്കുന്നതിനുള്ള നടപടി സ്വീകരിച്ചുവരുന്നു.</p> <p><u>2) സാമൂഹ്യപഠന മുറി</u></p> <p>പട്ടിക വർഗ്ഗ കുട്ടികളുടെ വിദ്യാഭ്യാസം മെച്ചപ്പെടുത്തുന്നതിനും മികച്ച രീതിയിലുള്ള ട്യൂഷൻ നൽകി കുട്ടികളുടെ കൊഴിഞ്ഞുപോക്ക് തടയുന്നതിനും ഊരുകളിൽ സാമൂഹിക പഠന</p>
--	--	--

		<p>മുറി പ്രവർത്തിപ്പിക്കുക എന്നതാണ് ഈ പദ്ധതിയുടെ ലക്ഷ്യം. 100 പഠനമുറികളാണ് നടപ്പു വർഷം ആരംഭിക്കുന്നത്. 42 പഠനമുറികളുടെ പ്രവർത്തി പുർത്തീകരിച്ചിട്ടുണ്ട്. ബാക്കിയുള്ള 58 എണ്ണത്തിന്റെ പ്രവർത്തി മാർച്ച് മാസം തന്നെ പുർത്തീകരിക്കുന്നതാണ്. ഫെസിലിറ്റേറ്ററായി പ്രവർത്തിക്കുന്നതിന് ഒരു യുവ പട്ടിക വർഗ്ഗ വിഭാഗത്തിൽപ്പെട്ടയാളെ തിരഞ്ഞെടുത്ത് പരിശീലനം നൽകി നിയോഗിക്കുന്നു. പ്രതിമാസം 15000/- രൂപ വേതനം നൽകുന്നതാണ്. 2017-18 വർഷം ഫെസിലിറ്റേറ്ററിന്റെ ഓണറേറിയം ഉൾപ്പെടെ അധിക സൗകര്യങ്ങളായ കമ്പ്യൂട്ടർ, ഇന്റർനെറ്റ്, ഫർണിച്ചർ, വായനാ സാമഗ്രികൾ, ലഘുഭക്ഷണം തുടങ്ങിയവയ്ക്കുള്ള ചെലവുകൾ 6.2 ലക്ഷം രൂപയ്ക്കുള്ളിൽ നിജപ്പെടുത്തിക്കൊണ്ട് ഭരണാനുമതി ലഭ്യമായിട്ടുണ്ട്. 2018-19 വർഷം 500 സാമൂഹ്യപഠനമുറികൾ ആരംഭിക്കുന്നതിനാണ് ലക്ഷ്യമിട്ടിരിക്കുന്നത്. അംബേദ്കർ സെറ്റിൽമെന്റ് പദ്ധതിയിൽ ഉൾപ്പെടുത്തി 100 എണ്ണം പണിയുന്നതിന് തീരുമാനിച്ചിട്ടുണ്ട്.</p> <p>3) ഗോത്രസാരഥി</p> <p>പട്ടികവർഗ ഉറുകൾ ദുർഘടവനപ്രദേശത്തോ മതിയായ വാഹന സൗകര്യമില്ലാത്ത ഒറ്റപ്പെട്ട ഉൾപ്രദേശങ്ങളിലോ ആണ് സ്ഥിതി ചെയ്യുന്നത്. അത്തരത്തിലുള്ള പ്രദേശങ്ങളിലെ വിദ്യാർത്ഥികൾക്ക് സ്കൂളിൽ പോകുന്നതിന് സൗകര്യം ഒരുക്കുക എന്നതാണ് ഈ പദ്ധതിയുടെ ലക്ഷ്യം. 298 സ്കൂളുകളിലെ 16004 വിദ്യാർത്ഥികൾക്കാണ് ടി സൗകര്യം ഏർപ്പെടുത്തിയിട്ടുള്ളത്.</p> <p>4) പട്ടികവർഗ വിദ്യാർത്ഥികൾക്ക് പൊതു പ്രവേശന പരീക്ഷാ പരിശീലനം</p>
--	--	--

5) ലാപ്ടോപ്പ് - തെരഞ്ഞെടുത്ത പ്രൊഫഷണൽ കോഴ്സുകൾക്ക് 2-00 വർഷം പഠിക്കുന്ന 225 വിദ്യാർത്ഥികൾക്ക് ലാപ്ടോപ്പ് വിതരണം ചെയ്തു.

6) അട്ടപ്പാടിയിൽ 4-00 ക്ലാസിൽ പഠിക്കുന്ന 100 പട്ടികവർഗ വിദ്യാർത്ഥികൾക്ക് നവോദയ സ്കൂളിലും സൈനിക സ്കൂളിലും പ്രവേശനം ലഭിക്കുന്നതിനുള്ള പരിശീലനം വകുപ്പ് നേരിട്ട് നടത്തിവരുന്നു.

മോഡൽ റസിഡൻഷ്യൽ സ്കൂളുകളെ അന്താരാഷ്ട്ര നിലവാരത്തിലേക്ക് ഉയർത്തുന്നതിനുള്ള വികസന പദ്ധതികൾ

1. സ്മാർട്ട് ക്ലാസ്റൂം

വകുപ്പിന് കീഴിലുള്ള 18 മോഡൽ റസിഡൻഷ്യൽ സ്കൂളുകളിൽ ആധുനിക പഠനരീതിയുടെ ഭാഗമായി പഠനപ്രക്രിയ ആയാസരഹിതവും ആനന്ദകരവുമാക്കുന്നതിനായി 30 സ്മാർട്ട് ക്ലാസ്റൂം സജ്ജീകരിച്ചിട്ടുണ്ട്.

2. കമ്പ്യൂട്ടർ ലാബ്

വകുപ്പിന് കീഴിലുള്ള 11 എം.ആർ.എസ്സുകളിൽ ഒരേ സമയം 40 കുട്ടികൾക്ക് ഉപയോഗപ്രദമായ രീതിയിൽ കമ്പ്യൂട്ടർ ലാബ് സജ്ജീകരിച്ചിട്ടുണ്ട്.

3. സയൻസ് ലാബ്

വകുപ്പിന് കീഴിലുള്ള 18 എം.ആർ.എസ്സുകളിൽ സയൻസ് ലാബ് സജ്ജീകരിച്ചിട്ടുണ്ട്.

4. ലാംഗ്വേജ് ലാബ്


വകുപ്പിന് കീഴിലുള്ള 5 എം.ആർ.എസ്സുകളിൽ ലാംഗ്വേജ് ലാബ് സജ്ജീകരിച്ചിട്ടുണ്ട്.

		<p>5. <u>സ്കൂൾ റേഡിയോ</u></p> <p>മോഡൽ റസിഡൻഷ്യൽ സ്കൂളിലെ വിദ്യാർത്ഥികളുടെ ആത്മവിശ്വാസം, വ്യക്തിത്വം, ആശയ വിനിമയം എന്നിവ വളർത്തിയെടുക്കുന്നതിനാണ് ഈ പദ്ധതി നടപ്പിലാക്കുന്നത്.</p> <p>6. <u>കരിയർ ഗൈഡൻസ് & കൗൺസിലിംഗ്</u></p> <p>പട്ടികവർഗ വികസന വകുപ്പിന് കീഴിലുള്ള മോഡൽ റസിഡൻഷ്യൽ സ്കൂളുകളിലും ഹോസ്റ്റലുകളിലും ഹൈസ്കൂൾ മുതൽ +2 തലം വരെ പഠനം നടത്തുന്ന വിദ്യാർത്ഥികൾക്ക് അനുയോജ്യമായ മേഖലയിൽ തുടർ പഠനം നടത്തുന്നതിനാവശ്യമായ മാർഗനിർദ്ദേശം നൽകുന്ന പദ്ധതി നടപ്പിലാക്കി വരുന്നു. ടി മേഖലയിലെ വിദഗ്ദ്ധരായ അധ്യാപകരാണ് വിദ്യാർത്ഥികൾക്കനുയോജ്യമായ മാർഗനിർദ്ദേശം നൽകുന്നത്. കൂടാതെ വിദ്യാർത്ഥികൾക്ക് ശുഭാപ്തിവിശ്വാസം, ജീവിതമൂല്യങ്ങൾ എന്നിവ വളർത്തുന്നതിനും സ്വഭാവ രൂപീകരണം നടത്തുന്നതിനുമായി കൗൺസിലിംഗ് സൗകര്യവും ഏർപ്പെടുത്തിയിട്ടുണ്ട്. എസ്.എസ്.എൽ.സി. +2 വിദ്യാർത്ഥികളുടെ വാർഷിക പരീക്ഷകളിൽ തയ്യാറെടുക്കുമ്പോഴുണ്ടാകുന്ന മാനസിക പിരിമുറുക്കം കുറയ്ക്കുന്നതിനും പ്രത്യേക കൗൺസിലിംഗ് ഇതോടൊപ്പം നടത്തിവരുന്നുണ്ട്.</p> <p>പട്ടികവർഗ വികസന വകുപ്പിന് കീഴിലുള്ള എം.ആർ.എസ്-കളിൽ പഠനം നടത്തുന്ന വിദ്യാർത്ഥികളുടെ വിവിധ രീതിയിലുള്ള സ്വഭാവ വൈകാരിക മാനസികപ്രശ്നങ്ങൾക്ക് വിദഗ്ദ്ധ പരിചരണം ഉറപ്പ് വരുത്തുന്നതിനായി ഔവർ റെസ്പോൺസിബിലിറ്റി ടു ചിൽഡ്രൻ എന്ന പദ്ധതി നടപ്പിലാക്കി വരുന്നു.</p>
--	--	--

		<p>7. <u>സി.സി. ടി.വി</u></p> <p>എം.ആർ.എസ് കളിലെയും ഹോസ്റ്റലുകളിലെയും വിദ്യാർത്ഥികളുടെ സുരക്ഷിതത്വം ഉറപ്പുവരുത്തുന്നതിനായാണ് ഈ പദ്ധതി നടപ്പിലാക്കുന്നത്.</p> <p>8. <u>സോളാർ പവർപ്ലാന്റ് സ്ഥാപിക്കുന്നതിനുള്ള പദ്ധതി</u></p> <p>13 എം.ആർ.എസുകളിൽ സൗരോർജ്ജത്തിൽ നിന്നും വൈദ്യുതി ഉത്പാദിപ്പിക്കുന്ന പദ്ധതി നടപ്പിലാക്കിയിട്ടുണ്ട്.</p> <p>9. <u>എം.ആർ.എസ്സുകളുടെ അടുക്കള നവീകരിക്കുന്നതിനുള്ള പദ്ധതി</u></p> <p>എം.ആർ.എസ് കളിലെ വിദ്യാർത്ഥികൾക്ക് ആരോഗ്യപ്രദവും രുചികരവുമായ ഭക്ഷണം പാചകം ചെയ്യുന്നതിനായാണ് ഈ പദ്ധതി നടപ്പിലാക്കിയിട്ടുള്ളത്.</p> <p>10. <u>മൾട്ടി പർപ്പസ് സിന്തറ്റിക് കോർട്ട്</u></p> <p>എം.ആർ.എസ് കളിലെ വിദ്യാർത്ഥികൾക്ക് ബാസ്ക്കറ്റ് ബോൾ, വോളിബോൾ, ഷട്ടിൽ ബാഡ്മിന്റൺ, ടെന്നീസ്, ഹാൻഡ്ബോൾ, ഖോഖോ, കബഡി എന്നീ കളികളുടെ പരിശീലനത്തിനായി മൾട്ടി പർപ്പസ് സിന്തറ്റിക് കോർട്ട് സ്ഥാപിക്കുന്നു.</p> <p>11. <u>മിനി മാസ്റ്റ് ലൈറ്റ്</u></p> <p>18 മോഡൽ റസിഡൻഷ്യൽ സ്കൂളുകളിൽ വിദ്യാർത്ഥികളുടെ സുരക്ഷ വർദ്ധിപ്പിക്കുന്നതിനാണ് ഈ പദ്ധതി നടപ്പിലാക്കുന്നത്.</p> <p>12. <u>ഖര ദ്രാവക മാലിന്യ സംസ്കരണ പ്ലാന്റ്</u></p> <p>മോഡൽ റസിഡൻഷ്യൽ സ്കൂളുകളിൽ</p>
--	--	---

		<p>ലെയും ഹോസ്റ്റലുകളിലെയും ഒരു ദ്രവ മാലിന്യങ്ങൾ സംസ്കരണം ചെയ്യുന്നതിന് പദ്ധതി നടപ്പിലാക്കുന്നത്.</p> <p>13. <u>വേസ്റ്റ് വാട്ടർ ടീറ്റ്മെന്റ് പദ്ധതി</u> ഞാറനീലി സി.ബി.എസ്.ഇ സ്കൂളിൽ വേസ്റ്റ് വാട്ടർ ടീറ്റ്മെന്റ് പദ്ധതി നടപ്പിലായി വരുന്നു.</p> <p>14. <u>ജലശുദ്ധീകരണ പദ്ധതി</u> 18 മോഡൽ റസിഡൻഷ്യൽ സ്കൂളിലെ പാചകത്തിനും വിദ്യാർത്ഥികൾക്ക് കുടിവെള്ളത്തിനുമായി ശുദ്ധമായ ജലം ലഭ്യമാക്കുന്നതിനാണ് ഈ പദ്ധതി നടപ്പിലാക്കുന്നത്.</p> <p>15. <u>നാപ്കിൻ വെൻഡിംഗ് മെഷീൻ സ്ഥാപിക്കുന്നതിനുള്ള പദ്ധതി</u> 13 എം.ആർ.എസ് കളിലെയും 39 പ്രീമെട്രിക് ഹോസ്റ്റലുകളിലെയും ഒരു പോസ്റ്റ്മെട്രിക് ഹോസ്റ്റലിലെയും വിദ്യാർത്ഥിനികളുടെ ശുചിത്വം ഉറപ്പു വരുത്തുന്നതിനായി ഈ പദ്ധതി നടപ്പിലാക്കിയിട്ടുണ്ട്.</p>
സി)	<p>വീടുകളിൽ നിന്ന് നിത്യേന വന്നുപറിക്കുന്ന വിദ്യാർത്ഥികളുടെ പഠനമികവിനായി സാമൂഹ്യ പഠനമുറി സ്ഥാപിക്കാനുദ്ദേശിക്കുന്ന പദ്ധതിയുടെ പുരോഗതി അറിയിക്കാമോ?</p>	<p>സി) പട്ടികവർഗ്ഗ വിദ്യാർത്ഥികളുടെ പഠന നിലവാരം വർദ്ധിപ്പിക്കുന്നതിനും അവരുടെ കൊഴിഞ്ഞുപോക്ക് തടയുന്നതിനുമായി സർക്കാർ ആവിഷ്കരിച്ച പദ്ധതിയാണ് സാമൂഹ്യ പഠനമുറി. പട്ടികവർഗ്ഗ വിദ്യാർത്ഥികളുടെ പഠന സൗകര്യങ്ങൾ ഏറ്റവും കുറഞ്ഞ 100 കോളനികളിലാണ് നടപ്പ് സാമ്പത്തിക വർഷം ടി പദ്ധതി നടപ്പിലാക്കുന്നത്. ഒരു പഠനകേന്ദ്രത്തിൽ 30 പട്ടികവർഗ്ഗ വിദ്യാർത്ഥികൾക്ക് പഠനസൗകര്യങ്ങൾ ഒരുക്കുന്നതിന് കോളനികളിലെ കമ്മ്യൂണിറ്റി ഹാളുകളോ, മറ്റ് സമാന ഇടങ്ങളോ ആണ് ടി പദ്ധതി നടപ്പിലാക്കുന്നതിനായി തിരഞ്ഞെടുത്തിട്ടുള്ളത്. ടി കോളനികളിൽ തന്നെയുള്ള ടി.റ്റി.സി, ബി.എഡ് തുടങ്ങിയ വിദ്യാഭ്യാസ</p>

		<p> യോഗ്യതകളുള്ള അഭ്യസ്തവിദ്യരായ പട്ടിക വർഗ്ഗക്കാരെയാണ് പ്രതിമാസം 15,000/- രൂപ നിരക്കിൽ ഫെസിലിറ്റേറ്റർമാരായി നിയമിച്ചിട്ടുള്ളത്. ടി ഫെസിലിറ്റേറ്റർമാർക്ക് DIET വയനാട് കേന്ദ്രത്തിന്റെ ആഭിമുഖ്യത്തിൽ രണ്ട് ദിവസത്തെ വിദഗ്ദ്ധ പരിശീലന പരിപാടി തിരുവനന്തപുരം, വയനാട് എന്നീ സ്ഥലങ്ങളിൽ വെച്ച് നടത്തിയിട്ടുണ്ട്. കൂടാതെ ടി കേന്ദ്രങ്ങളിൽ ഡസ്ക്ടോപ്പ് കമ്പ്യൂട്ടർ - 2, യു.പി.എസ് - 2, എൽ.ഇ.ഡി മോണിറ്റർ - 1, എൽ.ഇ.ഡി ഡിസ്പ്ലേ -1, കമ്പ്യൂട്ടർ ടേബിൾ -1, രണ്ട് വിദ്യാർത്ഥികൾക്ക് വീതം ഇരിക്കുവാൻ കഴിയുന്ന കസേരയോട് കൂടിയ 15 സ്റ്റുഡി ടേബിളുകൾ, വൈറ്റ് ബോർഡ് - 1, ഇന്റർനെറ്റ് സൗകര്യം എന്നിവ സ്ഥാപിച്ചിട്ടുണ്ട്. ഇത് കൂടാതെ വിദ്യാർത്ഥികൾക്ക് ലഘുഭക്ഷണം, ചായ, പത്രം, ആനുകൂലിക പ്രസിദ്ധീകരണങ്ങൾ തുടങ്ങിയവ നൽകുന്നതിനുമാണ് ടി പദ്ധതിയിൽ വിഭാവനം ചെയ്തിട്ടുള്ളത്. 2017-18 വർഷം തെരഞ്ഞെടുത്ത 100 പഠനമുറികളുടെ പ്രവർത്തനം മാർച്ച് മാസത്തിൽതന്നെ ആരംഭിക്കുന്നതാണ്. </p>
--	--	--


സെക്ഷൻ ഓഫീസർ